

राज्याच्या सौर कृषि पंप आस्थापित करण्याच्या
धोरणाअंतर्गत राज्य शासनाच्या अनुदानाचा ५%
हिश्याचा निधी वितरीत करण्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: सौरप्र-२०१५/प्र.क्र.२४२/ऊर्जा-७
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: ५ मार्च, २०१६.

वाचा: -

१. उद्योग, उर्जा व कामगार विभाग शासन निर्णय क्रमांक सौरप्र-२०१४/प्र.क्र.२१९/ऊर्जा-७, दिनांक २७ मार्च, २०१५.
२. महाराष्ट्र ऊर्जा विकास अभिकरण यांचे पत्र क्रमांक आरईएन/सौर कृषि पंप/२०१४-१५/सौर/१५०८, दिनांक २४.४.२०१५.
३. उद्योग, उर्जा व कामगार विभाग शासन निर्णय क्रमांक सौरप्र-२०१५/प्र.क्र.११९/ऊर्जा-७, दिनांक १८ सप्टेंबर, २०१५.
४. वित्त विभाग परिपत्रक क्र.पूरक-२०१५/प्र.क्र.२०१/अर्थसंकल्प-३, दिनांक १ जानेवारी, २०१६.

प्रस्तावना -

राज्याचे सौर कृषि पंप आस्थापित करण्याचे एकत्रित धोरण उपरोल्लेखित क्र.१ येथील शासन निर्णयान्वये जाहीर करण्यात आले आहे. त्यानुसार या योजनेचा एकूण खर्च रु.४४५.०१ कोटी इतका असून त्यामध्ये ३०% प्रमाणे केंद्र शासनाचे अनुदान १३३.५० कोटी, ५% प्रमाणे राज्य शासनाचे अनुदान रु.२२.२५ कोटी, ५% प्रमाणे लाभार्थीचा हिस्सा २२.२५ रु.कोटी आणि ६०% प्रमाणे महावितरणने घ्यावयाचे कर्ज रु.२६७.०१ कोटी इतके आहे. यापैकी राज्य शासनाच्या अनुदानाचा ५% प्रमाणे हिस्सा रु.२२.२५ कोटी पैकी रु.४.८५ कोटी उपरोल्लेखित क्र.१ नुसार हरित ऊर्जा निधीमधून महाराष्ट्र ऊर्जा विकास अभिकरण, पुणे यांना वितरीत करण्याची बाब शासनाच्या विचाराधीन होती. याकरीता उपरोल्लेखित क्र.३ नुसार नवीन लेखाशीर्ष उघडण्यात आले आहे.

शासन निर्णय-

सौर कृषि पंप योजनेकरीता वित्त वर्ष २०१५-१६ मध्ये हरीत ऊर्जा निधीमधून रु. ४,८५,००,०००/- (रु. चार कोटी पंच्याऐंशी लाख फक्त) इतकी तरतूद महाराष्ट्र ऊर्जा विकास अभिकरण, पुणे यांना या शासन निर्णयाद्वारे उपलब्ध करून देण्यात येत आहे.

२. सदर रक्कम अदा करण्यासाठी श्री.ब.शे.मांडवे, उपसचिव, उद्योग, उर्जा व कामगार विभाग, मंत्रालय, मुंबई यांना नियंत्रक अधिकारी व श्री.वि.म.राजूरकर, अवर सचिव, उद्योग, उर्जा व कामगार विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.

३. सदर रु. ४,८५,००,०००/-महासंचालक,महाराष्ट्र ऊर्जा विकास अभिकरण, पुणे (Director General, Maharashtra Energy Development Agency, Pune) यांच्या नावे अदा करण्यात यावे.
४. सदर सौर कृषि पंप योजनेवरील खर्चाचा खर्चाचा, उद्दीष्टे व प्रत्यक्ष साध्यता याबाबतच्या माहितीसह मासिक व त्रैमासिक अहवाल लगतच्या महिन्याच्या १० तारखेपर्यंत सादर करण्यात यावा.
५. या शासन निर्णयान्वये मंजूर करण्यात आलेल्या अनुदानाची रक्कम केवळ महाऊर्जाने त्यांचे उपरोक्त संदर्भ क्र.१ अन्वये प्रस्तावित केलेल्या योजनांच्या अंमलबजावणीसाठीच खर्च करण्यात येईल याची खातरजमा महाऊर्जाकडून करण्यात यावी.
६. सदर अनुदान लेख्यासंबंधीची कागदपत्रे, महाराष्ट्र ऊर्जा विकास अभिकरणाने आवश्यक तेव्हा महालेखापाल, महाराष्ट्र-१, मुंबई यांच्याकडे तपासणीसाठी सादर करावीत.
७. याबाबतचा खर्च “मागणी क्रमांक के-६, २८१० अपारंपरिक ऊर्जा साधने, ०२-सौर ऊर्जा, १०२-फोटोव्होल्टाईक, ०१-सौर कृषि पंप आस्थापित करण्याचा कार्यक्रम (राज्य हिस्सा ५%), (०१) (०१) सौर कृषि पंप आस्थापित करण्यासाठी सहायक अनुदान (राज्य हिस्सा ५%), (२८१० ०९०२)” या लेखाशीर्षाखाली सन २०१५-१६ या आर्थिक वर्षासाठी मंजूर असलेल्या तरतूदीतून भागविण्यात यावा.
८. सदर शासन निर्णय, नियोजन विभागाच्या अनौपचारिक संदर्भ क्रमांक १७/१४६१,दिनांक १६.२.२०१६ व वित्त विभागाच्या अनौपचारिक संदर्भ क्रमांक ६१/व्यय-१६, दिनांक २५.२.२०१६ अन्वये प्राप्त झालेल्या त्या-त्या विभागाच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०५१५१३५२४११० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.प्र.जाधव)

अवर सचिव

प्रत,

१. महासंचालक, महाराष्ट्र ऊर्जा विकास अभिकरण (महाऊर्जा), पुणे.
२. महालेखापाल, महाराष्ट्र-१(लेखा व अनुज्ञेयता / लेखा परीक्षा), मुंबई.
३. महालेखापाल, महाराष्ट्र-२ (लेखा व अनुज्ञेयता / लेखा परीक्षा), नागपूर.
४. अधिदान व लेखा परीक्षा अधिकारी, मुंबई.
५. वित्त विभाग,व्यय-१६/अर्थसंकल्प-१४,मंत्रालय,मुंबई-३२.
६. नियोजन विभाग,का-१४६१, मंत्रालय,मुंबई-३२.
७. अवर सचिव (रोख शाखा/प्रशासन), उद्योग, ऊर्जा व कामगार विभाग, मंत्रालय, मुंबई.
८. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
९. निवड नस्ती, ऊर्जा-७, उद्योग, ऊर्जा व कामगार विभाग, मंत्रालय, मुंबई.